

IL HABIB

Johroġ cull nhar ta hamis, barra minn hamis ix-Xirca u Labsi.—L'imsieħbin ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisūielhom xelin actar fis-sena u jaħtieġ ihallsu għall'inkas bis-sitt xhur fuk.—Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisirani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Dūardu Galea (str. Cristoforu, numru 174).

Stamperija: G. Muscat (strada sant'Orsla, numru 213).

L'EUŪEL SENA.

IL HAMIS, 4 TA LULJU, 1912.

NRU. 21.

Inbiercu b'kalbna collha il HABIB, gazetta bil Malti, u nirriccmandaūh lir-Reverendi Cappillani, biex ixerrduh kalb l'insara tal Parroċċi taħhom, għax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

IL KASSIS jista ma icunx kaddis?...

Il poplu jitlob u irid li il kassis icun kaddis, u xejn ma jisbalja, għax l'eūūel tieħed li jitlob il kdusija mis-sacerdot hu Alla l'imbierec stess. Kassis, li ma icunx kaddis, hu ħuta barra minn l'ilma; f'loc gid ħsara cbira jista jagħmel f'ertieħ. Izda mhux mil kassis biss, izda minn cull nisrani l'Iscrittura mkaddsa titlob il kdusija: infatti, ighid San Paūl: Din hi il volontà t'Alla, li tcunu kaddisin. Izda b'dan collu bosta u bosta insara jisbalja u jintelku fil kieħ tal vizzju. Xejn, immela, ma hu għaģeb li il kassis ucoll xi drabi jisbalja. Il kassis hua bniedem bħall'oħrajn: għandu it-tigrib bħall'oħrajn.—Bin Adam, hua ucoll ihoss bħal haddieħor it-takbida bejn ir-ruħ u il gisem, li minnha jitchellem San Paūl. Hua tat-tafal bħal haddieħor. M'hux għaģeb, im-mela, jecce xi darba, bħalma jakghu tant insara, hu ucoll jiġġarraf. Għaliex tant nistagħģbu bil taķģha ta kassis? Għaliex ma nagħdruħ bħalma nagħdru il haddieħor? Arju, il cbir ereżjarca tal antic, chien kassis, u patri chien Luteru, u hecc tant oħrajn huma li irmeū f'genb isuttana u iē-cokka, u kalu li deħrilhom. Hadd ma jistagħģeb bihom: għax chienu bniedmin, għalchemm kassisin, u cull bniedem jista jisbalja. Għaliex tant niscantaū u tant nistagħģbu (u xi hadd, fil hin li taparsi jistagħģeb, jieħu pjacir, għax jobghod il kassis, min jaf għaliex?) mita nisimģbu li fil ġraret tagħna xi kassis sbalja, forsi mhux chif u mhux daks chemm ighidu? Collox fuk collox, tista tghid li l'Appostli chienu l'agħar nies, għax Guda, li bieħ il Cristu, chien appostlu? Jecce

minn tnax insab tieħed hażin, għaģeb għax fost mijet ta kassisin jinsābu uħud, li forsi ma igibux-ruħhom chif imiss, u jonksu? Hia haģa seūūa u raģunata li, mħabba xi sball ta dan u dac il kassis, jigi mēanfar il Cleru collu? (*) Għal cull tieħed li sbalja jen ingiblec mija li dejjem giebu ruħhom seū u għamlu gieħ lill libsa taħhom, bil gherf, bit-tieba, bil carità, bil ħrara u bil kdu-sija. Smajt, darba, bir-raģun collu ighid, f'discors sabiħ, li għamel fuk il Cleru ta Malta, tieħed sacerdot għaref u tajjeb: Halli l'egħdeūūa ipinguna ta ħanfus istied chemm iridu: halli, forsi, jingħad li jen kieghed infahħar il kassisin għax kassis: il poplu jafhom biż-zejjed il kassisin; jaf bosta minnħom chemm iħabircu u chemm jaħdmu; u chemm jaħdmu actar chiecu icollħom l'occażjoni. Ma dan collu, anche jecce il kassis, li jithabat u jaħdem għall gid tal er-tieħ, icun minsi, jeū mghajjar, jeū

(*) Fuk dan irridu ngħidu fatt ēchejchen li ġara kuddiemna, f'ħanut mil ġuappi, ħaūn il Belt, għad m'ilux xahrejn.

Tieħed tal Professjoni (ma ngħidux ta liema Professjoni, biex ma nonksux mil carità nisranija) chien kieghed fuk mejda, b'ħabib ma ġenbu, ikassas u ighid minn collox contra il Cleru, speċjalment contra il Patrijet, għax it-tali Patri chien għamel hecc u hecc. Izda, mita ferraħ ġhommtu collha u sichet, tieħed iēħor minn fuk il mejda ta bisūitu (għax l'imbierec chien samma leħnu seūūa, donnu apposta biex jisimģbu cullhadd) tieģbu u kallu: Int halliel u min jigi jisserva bic tisirku vilment!

—Ara x'inti tghid! (U kām għaliħ)

—Kieghed ngħid li int u shābec collha hallelin, għax min jigi jisserva bicom tisirku vilment!

—Dan biē-ċajt jeū bis-sōd?....

—Inti biē-ċajt jeū bis-sōd ghidit li il PATRIJET COLLHA hecc u hecc, għax it-tali Patri għamel hecc u hecc?.... Għax jen cont misruk vilment minn tieħed tal Professjoni tieģhec: u, jecce għall Patri tieħed għandħom jehlu il Patrijet collha, nista ngħid li int u shābec hallelin ilcoll bħal sieħibcom.... Tajjba?....

—Tajjba! Ejja nixorbu!

U fakkajna daħca.

ID-DIREZZJONI.

iccalunjat, mhux sejjer għalhecc jontor u jitlak collox. Il kassis scōnd il kalb t'Alla hua cuntent meta il cunxienza tieghu hi nadifa u sāfja. Jaf ben tajjeb li hu għandu bosta u bosta għedeūūa, li taħhom hua forsi kieghed ifixchel l'opri u il fehmiē hżiena. Nispiedu billi ngħidu li cull fejn riedu jippruvaū jagħmlu ħsara lir-Religjon fettxeū li ighidu u jigdbu fuk il kassis biex il Poplu, mifrud minnu, malajr jaka taħt dif-rejhom. Dac li ġara band'oħra, ighallem lilna.

DUN CARM ŻAMMIT

Il Conferenza tal Curunell Manche'

Nhar il hadd li għadda, fil għaxra u nofs ta fil għodu, bħalma ħabbarna, il Professur Manchē għamel it-tielet Cunferenza lill'imsieħbin tal *Unjoni Cattolica*, fis-Sala il Cbira tal Palazz Caraffa: u chien mismuħ bi ħrara cbira. Ippresentaħ il Cummentatur Lanzun, bħala President tal *Unjoni*, b'erba' chelmiet sbieħ u li imissu il kalb: u chellu ma dūaru xi uħud minn tal Cumitat — fost l'oħrajn, Monsinjur Camilleri, Monsinjur Gaūci, Monsinjur Galea, is-Segretarju Walter Agius, il Cavalier John Apap, l'Avucat Enricu Frendu, ir-Reverendu Dun Frangisc Vella u id-Direttur tal *ħabib*.

It-Tabib Manchē, raģel imsemmi (ma Malta collha għal gherfu u għall'imħabba ta Pajjiżu, tchellem tajjeb ūisk u chien ċar tant fil ħsiebijet, għad li chellu f'idejħ argument tkil u tar-rekka, li setghu jifmuħ imkār it-tfal. Dām fuk tliet qūarti: u fihom ma 'nsamax kiżd: imma, mal aħħar chelma, intexx fuku applaus cbir—sinjal li cliemu nited fejn chellu jinfed.

Bida biex ighid li it-tippip zejjed u ix-xorb bla kies huma zeūģ ghādiē hżiena li actarx issibħom flimchien; u li, magħkudin hecc, jagħmlu deni cbir fil gisem u fir-ruħ. Imbagħd, irracconta chif it-Tabacc, sal ħabta tal 1550, conna għadna ma nafux biħ f'Europa; u chif giebuħ mill'America daūc li marru hemm l'eūūel darba ma Cristoforu Colombu, għax sabu l'Americani imdorrijin biħ, seūūa mishuk trab u miģbud bl'imnif-sejn, seūūa imkatta irkik u imdaħħan fil pipi u seūūa mimghud bcejjeē taħt is-sniē. Faccar ucoll chemm għamlu ir-Rejjet ta daūc iz-żmienijet biex jaktghu dic il għada mishuta li bdiet dieħla il geūūa bis-sieghat u kal li saħansitra il Papiet ipprojbeūħ

bhala dnuh mejjet. Imma chien collu ghal xejn, ghax min jilhak jidrah minn ċunitu ma jirnexxilux jinfired minnu iżjed.

Il Curunell Manchè, bil pratica cbira li ghandu ta erbghin sena mghoddija bejn Tabib tar-Riġment u bejn Professur ta li Sptar, ūira chemm it-Tabacc jagħmel deni f'li stoncu, fil fūied, fil kalb u fil ghajnejn: ta bosta ragjunijet u semma hafna cażijet ta nies ghomja iżrak u bil cancu f'kalbhom li chellu f'idejh. Fost l'ohrajn irracconta chif, darba, xi hmistax il sena ilu, chien irnexxielu isalva Avucat, li chien digà bida jagħma u chellu jtlak ix-xogħol, billi gagħlu inehhi it-tipjip u ix-xorb, għad li ma chienx jixrob barra mit-triek. U haun bida jitchellem fuk ix-xorb, fejn fisser li, mita ūiehed icun jixrob, għalavolja ftit, it-tipjip jagħmillu deni actar, ghax mhux id-duħħan, bħalma jahsbu il boloh, igib il mard, imma il ghacar tan-nicutina li fih it-tabacc; u dac il ghacar, għalavolja bil kasba tūila u bil bocchin, aħna insiffuħ irkik-irkik man-nifs li nigbdu u imbagħd, jecc nixorbu li spirti, actar jinhall malajr u jithallat mad-demmi, li jintosca ruħu bih. bla ma nintebħu xejn, ghax dan jigi biż-żmien. Difatti, kal il Professur Manchè, mita geū f'idejh morda bil ghajnejn u bil cancu fil halk, actarx chienu dejjem irġiel magħmula, ta bejn it-tletin u l'erbghin sena, li mat-tipjip chienu ihobbu il bokka ucoll, għad li ma chienux jiscru, imma chienu jieħdu dauc iż-żeuġ grocchijet jeū tlieta cull jum.

Li spirti, issocca ighid, barra mil mard ta li stoncu u tal fūied, li bih imūr l'aptit, tigi it-telka u jistghu jinfexxu, ma dauc li ghedna, bosta mardijet ohra, imissu il mohħ: u din hi haġa cbira ūisk, ghax mita ix-xorb jilhak imiss ir-ras, mhux biss li jagħmilna boloh, imma jista iūassalna *Ūied-Incita* ucoll. Minn cull mija li hemm magħlukin mal imġienen—mhux Malta biss, imma id-dinja collha—disghin minnhom haħhom hemm ix-xorb. Ighiduh l'akūa Tobba tal Ewropa chif iddur. Anzi, il marda chiefra tax-xorb tintired ucoll: u il bičca il cbira ta dauc li jatihom tal kamar huma ulied mis-sierijet il chienu mogħtija ghax-xorb.

Ūira, fl'aħħar nett, il Professur Manchè, li, bħalma it-Tabacc, actar ma icun isued, actar jagħmel deni, ghax actar icun fih nicutina; hecc ucoll li Spirti, actar ma icunu irhas. jigifieri spirti hżiena, spirti tal pitravi, tal basal, tal ūerak tal bajtar, spirti ordinarji li inkas jafu fejn jokghod il gheneb, actar igibu il mard. U spicča biex irriccmanda mhux li ūiehed jakta it-tipjip u ix-xorb għal-collox, ghax daun la nilhku nidraū bihom, ma jirnexxilniex inneħħuhom, imma li chiecu, f'loc tliet grocchijet hżiena, nieħdu ūiehed tajjeb; u li, f'loc tabacc tkil u bil ūisk, inpejjpu ftit u hafif. Irriccmanda hafna ucoll li ma nixorbu u ma 'npejjpuz għar-rik, ghax hemm li ix-xorb u it-tipjip jagħmlu l'actar deni....

Imma fejn nibkghu sejjrin, jecc irridu ngħidu haun cullma għallem nhar il hadd il Curunell Manchè?... Milli kal ma hirgit-iliex chelma minn rasna, ghax cliemu, ċar u hafif, gharef u tal fejda, niżel bħal balzmu f'kalbna: imma dan li ghedna hu biż-zejjed biex nuru lil dauc il karrejja tagħna li ma chellhomx ix-xorti jisimghu chemm chienet sabiha u tal bżonn il Cunferenza tiegħu. Nifirħu lilu u lill Cumitat li stiednu biex jagħmilha. Frattant, fl'14 ta Lulju, imiss lill Professur Dun Carm Psaila—l'aħtur tal *Innu tal haddiema* u ta dauc il poeziji l'ohra li dehru fil *Habib*: u dan jagħmel ir-raba Cunferenza fuk tagħlim iehor li jiftaħ il mohħ u ihenni il kalb. Għadna ma nafux

sgur: imma actarx li bi hsiebu jagħmel mal Imsieħbin tal *Unjoni Cattolica* nitfa ta *Viagg mill'art sa hdejn ix-xemx*.

L'Imnarja

Bil kalb collha niżzuħajr lis-Società *Economico Agraria* tal imġiba sabiha li biha għarfet tmexxi il *Ūirja Agraria*, li bir-rieda u bis-sensja tal *Gvern*, saret nhar is-Sibt li ghadda geūta il buschett. Scond il fehma tagħna, nistghu ngħidu illi collox chien kieghed f'locu u ta gost cbir, minn barra biss dic tal *Frott*, li din is-sena ma chienetx mghammra bħal snin ohrajn.

Għalchemm Malta ma għadhiex bħalma chienet, in-nfes ma bakghetx l'ura din is-sena; ti ftit cliem, tant nhar il Gimgha chemm ucoll nhar is-Sibt, il *Buschett* chien mghamar ġmielu.

Fil 11 ta filghodu, il *Gvernatur* u martu imsieħbin mil *Vici-Gvernatur Maġġur Clauson*, flimchien ma xi mistiednin, raū u fleū il *Ūirja* u haū pjačir ūisk biha u dana għarafnieħ mid-discors li kal, għad li dan ma nistghux ingibuh imħabba fil ūisa tal ġurnal; izda fost collox nistghu ngħidu illi il *Gvern* jidher fi hsiebu li jagħmel dac collu li jista, sabiex ir-raba icun fornit mill'ilma. Id-discors tal *Gvernatur* ġe maklub għall Malti mis-*Sur Evarist Castaldi*, ragel magħruf minn cull-hadd, li hu il *President tas-Società Economico Agraria*.

Ūara li sar dan collu bida it-tkassim tal *Premji*, li chienu ma dūr 140

Bil pjačir aħna osservajna u flejna tajjeb il ghodod tar-raba, mogħtijin bi *Premju* chif sejjrin ngħidu: mohriet ġdid, tajjeb għar-raba tagħna, il *Pompi* biex jitbixxu l'ucuh għad-dud, il *Muiefaħ*, l'Imkassijet u ghodod ohra li ma hemmx bżonn isemmihom ūaħda ūaħda.

Tabilhakk din ix-*Xirca* kieghda tagħmel chemm tista sabiex iġġib il kuddiem ix xogħol tar-raba, li hakku min jagħmillu il kalb; u għal-dakshecc niżzuħajr minn kalbna lil *Mem-bri* collha, li bihom tinsab mghakkda din ix-*Xirca* u magħna jinagħkdu il *Maltin* collha, sabiex, flimchien u b'lehen ūiehed, natuhom l'icbar tif hir talli kieghdin imexxu il-kuddiem dan ix-xogħol, li hu tant meħtieġ għall haġja tagħna.

Il *Gvernatur* kieghed jagħmel hafna sabiex ighaddi il kuddiem il Biedja u it-trobbja tat-tigieġ; tant hu veru li bi *Premju* ta tliet sriedec ta ġmiel liema bħalu migjubin mil ġzira ta Rodi u ūieghed ucoll *Premji* ohra għas-sena li gejja,

L'annimali ghogħbuna, ma nistghux inghem-gmu, izda nittamaū li is-sena li gejja, jecc Alla irid, naraū xi haġa aħjar. Il festa spicčat għall habta tas-siegha.

W.

Is-Sur Mast Attilju Pizzuto

Għadu żagħżuħ hafna, imma, 'mrobbi fl'oghla Schejjel u imħarreg cmieni minn Missieru til gherf tal mużica, bħalma għarrafna fil *Habib* drabijet ohra, sata juri malajr x'irodd li ġenju li bih ziejnu Alla U chien ūiehed mill'eulenin li fehmu u haddnu tajjeb il *Motu Propriju* tal Imkaddes Piju Ghaxra, ghax—ngħidu b'ūičcna minn kuddiem—biex titthem dac il hsieb għoli tal Papa u tati lill Cnisja ta Gesù Cristu, bla tlellix li ighammex ghajnejn il boloh u ibieghed mil kima lejn id-*Dar tal Orazzjoni*. Mużica tas-seū sagra, barra mil ġenju u li scola

tan-noti, irid icolloc l'educazzjoni letterarja.

Habbarna il gimgha l'ohra li chellha targa issir, nhar il hadd li ghadda, il kuddiesa il ġdida tas-Sur Mast Attilju Pizzuto, fil Cnisja ta *Santa Caterina d'Italia*, għall festa tal *Guardia d'Onore*, li, bħalma tafu, hi mghakkda minn ġuvintur Tobba, Avucati, Periti, Studenti tal Università u persuni ohra tal katgħa taħhom; u ghedna ucoll li, mita iżzażnet, fis-26 ta mejju, għall festa ta *San Flippu Neri*, fil Cnisja tal Vitorja tal Belt, fejn chienet mitluba minn Cumpanija ohra ta hafna Sacerdoti u Persuni puliti, aħna connafaharniha, ghax ghogħbitna u sibna fih cullma ghedna issa fuk il Mużica sagra scond l'intenzjoni tal Vigarju ta Gesù Cristu. Mela, m'hemm bżonn nerġghu intennu dac li ghedna. Imma ngħidu biss li, din id-darba, deher ūisk actar il ġmiel ta din il kuddiesa: u dan ġara għal zeuġ ragjunijet: l'eūēl ūaħda, li, mismugħa it-tieni darba, giet iggustata aħjar, la darba mhux cull-hadd għandu id-dōn ta ūidnejn li jakbdu is-sbuhija tal Mużica habta u sabta; u l'ohra, ghax f'li strumentazzjoni sar tibdil tal impurtanza u l'orchestra chienet ūisk itieb, fil ghadd u fin-nies taħha. Issa il kuddiesa hi strumentata għall corda biss: vjolini, vjoli, vjoloncelli, cunrabaxxi u arpa; u din tal aħħar għandha parti hecc cbira, li cull-ma kabel ma chienx *eseguit* bir-rekka li jixraklu issa ġe mitfuħ qūasi collu fukha. Imma, nerġghu ngħidu chif ghedna l'eūēl darba, il ġmiel tal kuddiesa kieghed fuk collox f'li *stil sagra* u fil *ghamla ūaħda* li biha hi migbuda mil *Kyrie* sal *Agnus Dei*, fil *melodija* u fl'*armonija* tas-seū tal Cnisja, li huma għaddejnin dejjem leūn ūiehed u hsieb ūiehed, saħansitra li il *Confiteor* tal *Credū* ifaccar is-*Suscipe* tal *Glorja*—u, imbagħd, il għalka tas-*Sanctus* u tal *Agnus* jerġghu ifaceruhom it-tnejn. Hecc għandu icun li stil tal kuddiesa u lilu ihaddan min jifhem seūa x'irid il Papa, li, fl'aħħar mill'aħħar, barra milli hu il Vigarju ta Gesù Cristu u ma għandux jati cont hliel l'Alla tal Ordnijet tiegħu (aħna, bħala Cattolici, għandna biss id-dmir li nobduħ għar-rcoopptejna) jaf ucoll il Mużica u chiteb mita chien għadu Cappillan u Iskof bcejječ tal Cnisja li huma migjubin stampati fil *Hajja tiegħu*!

Fiex it-taljan ma jakbilx mal-malti.

(icompli ma' l-aħħar numru)

Ūara vocali b'accent shiħ maħtuf it-taljan jokghod b'consonanti ūaħda, ara: *pēr*, *cōn*. Il-malti ma jokghodx: irid tnejn. Għalhecc jicteb *sàrr*, *sōrr*, *dàkk*, *dōkk*, *mēdd*, *mīdd*, *hàdd* (nessuno, Domenica, guancia), *hàtt* (demoli), *hàdt* (presi, predesti), *riđt*, *kghàdt*, *mghàdt*, *bghàdt*, (odiai, odiasti) *bghàtt* (mandai, mandasti), *farfētt*, *biljētt*, *sjētt*, *paljētt*, u ucoll il-preposizzjonijet articolati, *lill*, *għall*, *bħall*, (f'loc *lil il*—*għal il*—, *bħal il*), bħalma zeuġ consonanti ucoll jicteb ūara l-istess accent fil-chelmiet *dōrt*, *kàlb*, *sirt*, *dōkt*, *farfàrt*, *bētt*, *tàlb*, *hōlm*, *ghērēk*, *ghōnk*. Il consonanti ūaħda, inbagħad, iżommha għal ūara vocali bl-accent tagħha mcarcar, bħal fil-chelmiet *sār*, *dàk*, *dār*, *hāt*, *dāc*, *miet*, *mūr*, *dār*, *cōc*, *lōc*, *hāt*, *hīt*, *bīr*, *sīd* u fil-preposizzjonijet semplici *lil*, *għal*, *bħal*.

Daun it-tliet preposizzjonijet semplici, li minn *lili*, *lilu*, *lilec*, *bħali*, *bħalu*, *bħalec*, *għalija*, *għalic*, *għalih* jidher li jspicčaū b'consonanti ūaħda, drajna nsemmghuhom hażin b'accent maħtuf f'loc b'accent imcarcar, u hecc ma nagħzluhomx fil-lehen tagħhom mil-preposizzjonijet articolati *lill*, *għall*, *bħall*.

Il-consonanti *l*, li biha jispiċċaw il-chel-miet *lil*, *għal*, *bħal* katt ma titbiddel f'consonanti oħra, jcollha xi jcollha uarajha; imma ż-żeuġ ittri *ll* ta' *lill*, *għall*, *bħall* billi l-aħħar uahda minnhom articlu, jecc il-chelma ta' uarajhom tinzerta tibda bil-consonanti *ċ*, *ġ* (b'lehen ta' *ċ*), *d*, *t*, *l*, *n*, *r*, *s*, *x*, *z*, jeū *z*, jieħdu lehen dic il-consonanti u jinbidlu fiha, ittra uahda; għalhecc uakt li nictbu bi preposizzjoni semplici *lil* *Leża*, *bħal* *tarbija*, *għal* *darba*, *bħal* *dundjan*, *bħal* *sifja*, *bħal* *ġfien*, *bħal* *żrara*, *bħal* *ras maktugħa*, *bħal* *ruħ tal-Purgatorju*, *għal* *xagħra uahda*, nictbu nbagħad kabel l-istess consonanti, bi preposizzjoni articolata *liż-żgħar*, *bħat-teūm*, *għad-dell*, *bħad-dundjani*, *bħas-sifa*, *għaž-żiffa*, *bħar-rjieħ collha*, *bħaġ-ġfien*.

Daūn il-consonanti, li jgagħlu lil l-articlu jibbiddel fihom, juruna fejn għandna nictbu *lil*, *għal*, *bħal*, u fejn *lill*, *għall*, *bħall*. Fejn chiecu nictbu *liż-żgħar* (u mux *lil* *żgħar*) nictbu *lill* *ċbar*; fejn chiecu nictbu *lill* *Zeża* (u mux *liż-Zeża*), nictbu *lill* *Carmnu*; fejn chiecu nictbu *bħat-teūm* (u mux *bħal* *teūm*), nictbu *bħall* *basal*; fejn chiecu nictbu *bħal* *tarbija* (u le *bħat-tarbija*) nictbu *bħal* *mara*; fejn *bħal* *teūma* (u le *bħat-teūma*) nictbu *bħal* *basla*, *bħal* *gummara*, *bħal* *kargħa*, *bħal* *fliccun*.

G. VASSALLO.

Cul... biex tmut!

Coss, heūin zoccor daūn li mberchin ta tobbi! Cull ma nieclu, jecc nokogħdu għalli ighidu huma, hu toscu u bil ftiit il ftiit iūassalna lejn il kabir.

Isimghu.

It-tē u il cafē igharrku li stoncu u ikan-klu in-nervi. Ir-rum, il brandy, il whisky u oħrajn imarrdu il fūied. Il birra iggib il gotta u ir-reūmatizmu.—L'inbid aħmar jagħlak l'imsaren u l'isfar haūin għall fūied. Bakax fejn jaslu? L'ilma, iva, l'istess ilma, iccundannaūh ucoll għaliex jista icollu id-dud (*microbi*) ta hafna mardijet u certu trab (*sali*) li huma fūiena għall clieūi!

Il halib igib id-deni tifu u il marsuttin (*tisi*), il frott fih il *microbi*, ir-ross, il patata, il kamħ fihom il lamtu, li hu haūin għall gisem, il għaliex (ighidu huma) il gisem ma għandux haġa (*organo*) biex igerrghu!

Iz-zoccor igharrak is-sniēn u igib id-dijabete!

Il laħam tač-čanga isahħan id-demm u ihaddem iz-żejjed il fūied, il frott tal baħar igib it-tifu, il hut il ġdiem, barra minn fuķna ilcoll!

Baka, baka izjed!

Il haxix mgholli hu tkil daks ič-čomb għall'istoncu: il bajd ucoll....

L'aħjar, immela, biex a mimmutux.... immutu bil ġuħ!

NOT: M. D.

TUSSIJET FUK IS-SAHHA

(Jissocia fuk it-Tfal)

F'li Schejjel collha, speċjalment f'tal Gvern, għandhom ighallmu it-tfal, bniet u subien, chemm jistghu lingūi barranija bil fomm biss, u ighallmuhom jakraū u jictbu bil malti, u meta icollhom ghaxar snin jibdeū ighallmuhom xi sengħa illi biha jistghu jakalghu x'jieclu meta jicbru. Jecc għad ġurnata it-tagħlim isir *obligatorju* f'Malta, jigifieri illi cull missier bil-fors għandu jibgħat l'uliedu li Scola *mis-sitta* sal *ghaxar snin*, dan it-tagħlim li semmejna għandu jintgħata lit-tfal li ma iridux icomplu l'istudju; għall'oħrajn li iridu jieħdu

professjoni, uara il ghaxar snin, icomplu jistudjaū il lingūi u il hūejjeg l'oħra scond il bżonn taħhom.—Aħna m'aħniex contrarji għat-tagħlim obligatorju, ghax b'daks hecc il missirijet u l'ommijet ma ihallux l'uliedhom jitiġghu bħal hmir għal għomorhom collu, u dan biex ihaddmuhom minn ċcunithom bħall'annimali, (sabiex jakalghu xi haġa żghira) u ihassrullhom saħħithom bix-xogħol meta icunu għadhom ma jifilhux għaliħ.—Uisk aħjar għal culhadd illi it-tfal imorru li Scola sa l'ghaxar snin u icunu jafu jakraū u jictbu bil malti, jitchellmu b'xi lingūi oħra barranija u jitgħallmu xi sengħa li biha jistghu ighixu f'hajjthom collha.

Barra mit-tagħlim ta li Scola (bil-fors jeū bil volontà), l'omm u il missier jahtieg li ighallmu l'uliedhom id-dar fuk cull ma jinhtieg fil hajja. It-tfal huma curjusi u għalhecc għandhom icunu imūieġba mil-l'omm u il missier fuk dac li jixtieku jafu bil veritā collha, u mhux bil ghideb; u meta isaksu xi haġa m'hix xierka li ma għandhomx jafuha, f'loc ma tghidulhom haġa b'oħra, biddlu id-discors, u katt tigdbulhom, ghax il ghideb haūin dejjem u it-tfal għandhom icunu imūissijin li ma ighidu katt cliem b'iehor.

Għandna nghidu ucoll illi il memorja taż-żgħar għandha tcun esercitata, imma katt tghajju moħħ it-tfal, meta għadhom żgħar, bil hrejef, bil canzunetti u bl'orazzjonijet tūal illi bihom tghajjulhom il memorja, ankas għandcom tieħdu gost u tiftahru ucoll illi uliedcom għalavolja żgħar għandhom hila ighidu a memorja hūejjeg tūal u tar-rekka. Fl'aħharnett, nghidu li l'istudju li it-tfal icollhom ilestu id-dar, mogħti mis-Surmastrijet, ma għandux icun kauūi u tūil, għaliex, tant it-tifel chemm it-tifa, uara ġurnata scola, ma għandhomx imorru id-dar u jitiġfu is-sieghat fil kari u fil chitba, f'loc ma jistrieħu billi jittfarrġu u jilgħabu. U katt tħalluom jistudjaū (anche il ftiit li icollhom jagħmlu) uara l'ichel. Li studju malajr fuk l'ichel jagħmel id-deni, u ihassar ix-xogħol ta li stoncu u it-tfal actarx jimirdu b'din id-draūūa haūina.

(Jissocia)

L. MANCHE.

Ma dūar il Gżira.

—Nizzu-hajr lid-Diretturi tal *Immacolata* u tas-*Sali*, li, bona grazzja taħhom u contra il meritu tagħna, għogobhom ifaħħru bi cliem gholi in-nitfa ta *Sunett* li ctibna fuk ir-*Raj tal bniedem*, migjub minnhom it-tnejn; u uisk actar nizzu-hajr lir-Reverendu Patri Bastjan, Direttur tal imfahħra *Immacolata*, li, bit-tieba tiegħu, għogbu ifaħħar mhux biss lilna, imma ucoll din il gazetta, li il *Cumitat tal Appostulat tat-Talb* ried jirħi f'idejna.

—Nhar il hadd li għadda, bdeū isiru il provi għat-tigrija li għandha issir tas-Sliema, bħal dari, għall *Festa tal Carmnu*.

—Ifthi ghajnejcom! Il Conslu Inġliż tal Argiel bagħat iūiddeb il Maltin li min ma jafx bil Franciż ma għandux ghax imur ifittex ix-xogħol hemm!

—Nhar il hamis li għadda, varaū lanča ġdida oħra, biex tbaħħar mal oħrajn bejn tas-Sliema u Marsamxett. Semmeūha *Glory*: u mil būk sa l' mātina inħadmet collha haūin Malta. Nixtiekulha ir-risk u il barca.

—Il Commendatur Fonsu Galea, dejjem tajjeb magħna, għogbu jibgħatilna l'aħħar ctieb li ha-eg fid-damma għaūi ta *Moghdiya taż-żmien*. Jismu *Il-ltim ta Parigi* u fih tas-seū x'takra u x'tixtarr. M'hemm

bżonn nghidu li hu mictub tajjeb ferm, mita n'habbru li hu mictub mis-Sur Fonsu stess. Il *Habib* jixtieq jara il cotba tal *Moghdiya taż-żmien* f'idejn cull-hadd, għall gid tar-ruħ u tal gisem; u jixtieq ucoll li chemm haūin karrejja boloħ u fiergħa li kieghdin jintuscaū ruhhom bil kari haūin—haūin fil għamla u haūin fis-sustanza—jif hmu ta liema fejda cbira huma il cotba tal *Moghdiya taż-żmien*, biex hecc ihossu f'kalbhom x'obligazzjoni għandhom lejn is-Sur Fons, li mhux biss jithabat u jahdem għalihom, mhux biss jiġri uara l'aħjar Chittieba tal Malti u jictieb hu stess, imma jonfok (u jonfok hafna) mil but. Illum ma fadalx Chittieb tal Malti mit tajjbin li ma għandux il ctieb tiegħu fil *Moghdiya taż-żmien*: u din il gabra ta cotba, magħmula bid-dehen u bil heġġa tal Commendatur Galea, nistghu insejjuhla l'*Antologija Maltija*—jigifieri il *Gemgha tal aħjar cotba bil Malti*. S'issa fih 117 il ctieb, li is-Sur Fons biss jaf chemm sūeū u chemm flus ma dahlux milli sūeū: imma jecc ma jafuhulux in-nies tad-dinja, jafulu Alla, ghax Hu uahdu jista ikis u jizen il gid li sar bihom.

—Nhar l'erbgħa, fis-26 ta ġunju li għadda, it-tfal bniet ta li Schejjel tas-Sorijet ta San Frangisc tal Belt u tal Isla taū cuncert fis-sala tal Palazz Caraffa, lilhom mogħtija mil Cumitat tal Appostulat tat-Talb, għal bżonnijet tad-Dar li għandhom Gorfū; Liex cioē jistghu icabbruha u jatu fih it-tagħlim taħhom lit-tfal tal Maltin hutna aħjar.

Is-sala chienet mimlija bin-nies u kud-diem cull-hadd chien kieghed Monsinjur Arci-Iskof, ma hafna Sinjuri oħra.

Għandna pjacir nghidu illi il Prugramma chien tūil u imzeūūak seūūa u hadd ma chien jistenna li chien sejjer isir tajjeb b'mod tali, illi min ma chienx jaf x'iroddu daūn li Schejjel, hareġ persūas illi jistghu jokogħdu mal oħrajn collha li għandna fil Belt.

Nibdeū biex nifirħu hafna lis-Sorijet ta San Frangisc u lis-Superjura Generali taħhom, Marija Nazzarena, għal dan it-trijonf sab h; mahhom nifirħu lis-Sinjura Brizzi, li tathom dakka ta id seūūa, speċjalment fil muzica; imbagħad, nifirħu lil daūc collha li fid-dakk tal Pjanu jeū fir-rappresentazzjonijet taż-żeuġ cum-miedji—*La Dama Incontinentabile* u *Mrs. Brown's new servant*—chif ucoll il bičča mħallta bil muzica—*Scherzo musicale*—giebu-ruhhom ta veri mghallmin.

Ma nitchellmux mil bčeječ tal ginnastica u taż-żin biex ma ntaūūlux iz-żejjed u inkas ma natu ismijet biex ma naghmlu differenza bejn hadd, inkas ma daūc li sebk u lill'oħrajn. Imma nerġghu intennu il ferħ tagħna lil cull-min chellu parti f'dan il cuncert tal caritā, għaliex irnexxa tas-seū cbir.

—Billi, m'habba in-nukkas tal uisa, bkajna gimgha l'ura mas-Sur Vassall, icollna inħallu għall haġa li gejjā dac li bagħtilna l'aħħar.

—Il Cunferenza tal Professur Dun Carm Psaila, li semmejna band'oħra, tcun *illustrata bil lanterna magica*, jigifieri dac li ighid bil fomm tidher f'li stess hin ix-xbiha tiegħu fuk it-tla tač-Cinematografu, bħalma jagħmlu fil Cunferenzi tal *Liceo*. Min jonkos għaliha mill'Imsieħbin tal *Unjoni*?

—Jiddispjacina hafna li is-Sunetti tar-Reverendu Patri Bastjan, Direttur tal *Immacolata* u Archivjarju tal Provincja Maltija tal Cabuccini, uasulna tard uisk biex nistghu ingibu minnhom din il gimgha.

—Fuk il Lakgha cbira li saret it-Teatru Manoel, ilbierah t'l'ura, fuk il Lingwa Taljana, nitchellmu darb'ohra.

Ma d'uar id-dinja.

—Cull sena, il Papa nhar il festa ta San Pietru u San Paül ikassam lill Cardinali, lill'Ambaxxaturi u lill Prelati tal Korti tieghu medalja tal fidda li ifaccar l'acbar hağa li Hu icun ghamel ma tul is-sena. Din is-sena, ried li il medalja tcun tiaccar il halka tal Istitut Biblicu.

—Ftit granet ilu, il Papa laka kuddiemu 300 tifla, li bakghu iltiema fit-terremot ta Messina, u li geu miğbura u li kieghdin jitrabbu taht is-setgha tal istess Papa. Uara it-tahbit tal idejn u il ghajjat cbir ta ferh, uahda minnhom, fl'isem tal oħrajn collha, talbitu il Barca tieghu, iżżietu-hajr ghal cullma ghamel mahhom u uieghditu li cull uahda minnhom taghmel id-dmir tahha collu sabiex tcun denja tieghu. Imbghad, l'izghar fosthom, miżmuma minn idejha, offrietlu buccett tal uard, li il Papa ha tant bil kalb.

—Scioperi cull-imchien.—Is-scioperu tan-nies tax-xatt, l'Inghilterra, għadu ma spičax.—Hecc ucoll ma spičax l'iehor tal bahrin, Franza; anzi hemm biża li jicber iżjed. Issa iehor żdied il Portugal, min-nies tat-tram, li jinsabu armati.—Tliet bombi geu sparati fil Piazza Don Pedro. Il Cavalierija ferket u xerdet in-nies. Chien hemm mejjet u hafna feruti.

—Għalchemm l'arèoplani geu bil bosta ipperfezzjonati, jibka dejjem tas-seu li il bniedem hu mahluk sabiex jimxi fuk l'art u mhux biex itir.—Cull jum, għal dakstant, nakraü disgrazzi.—Dantzig, arèoplan bil kaüa tar-rih habat ma dar; uiehed ragel uaka u baka mejjet, tlieta oħra kabzu fix-xmara u salvaü. Hdejn Parigi, is-sotta-tenant Etienne uaka minn għoli cbir u baka mejjet.

—Ir-Re u ir-Regina taghna, il granet li għaddeu, marru izuru il minieri tal faħam fis-South Wales; geu milkughin b'ferh cbir minn dauc in-nies, li lilhom marru ilestu arc trijuñfali, mibni bil faħam tal hağa u imdaüal b'lampi tas-sicurtä.

[Dun Paül]

[Proprietà letteraria]

Omm tassen u omm taparsi

(Mit Talian ta F. Martinengo P. d. M.)

Fuk l'artal, seüa seüa fejn jitkieghed il calci, hemm rhama ngastata, li ighidulha *pietra sacra* (gebla mbierca), b'kabar žghir f'nofsha, li fih geu mkeghdin u magħlukin tajjed minn idejn l'iskof xi *reliqüji* ta kaddisn martri. U meta is-sacerdöt ibüs l'artal, m'hijex, le, din tieghu xi ceremonja fiergha, imma icun kieghed ibüs daün *ir-reliqüji*, seüa seüa bħalma int, Pepp, tbüs il curuna ta missierec. Jakaü m'humieħ missirijitna fil fidi il kaddisn martri? U l'eüüel darba li is-sacerdöt ibüs l'artal, hecc chif jitle' it-targiet tal artal, ighid din it-talba sabiha:—*Nitolbuc, oh Mulej, għal meriti tal kaddisn li huma haün ir-reliqüji tagħhom, li jghoğboc taħsilna dnuhierna collha.*

—U ghid! jien minn dan collu ma cont näf xejn. U int Matt?

—Lankas jien. U fl'artali collha hemm dau *ir-reliqüji*?

—Mela. Din hi draüa jeü *usanza*, li għadha geġja mil eülenin žmienijit tal Cnisja, meta is-Sagrificcju mkaddes chien isir fük l'okbra tal martri. Chien dauc žmienijit li persecuzioni, il cumbatt u ic-čarcir tad-

—F'Toulun, Franza, fuk il fregata franciza *Julet Michelet*, xcatta canun, li katel tlieta u fiera hafna oħra. Uara li bit-tbatija nizzlu l'art il feruti u haduhom li Sptar, digrazzja oħra grat fuk li stess fregata: kabad il porvli, u minn gdid chien hemm hafna feruti oħra.

—Londra, bhala tifchira tal mahbuba Sultana Alessandra, fis-sitta u ghoxrin tax-xahar, il jum li hi uaslet l'Inghilterra l'eüüel darba għaz-žüieğ tahha, fteħmu li isemmuħ *Alexandra Day*: u dac in-nhar, cull sena, in-nisa sinjuri johorgu ibieghu uard artificjali b'sold il uahda, sabiex cullhadd igibha fil cappell.—Jahsbu li actar minn ghaxar t'elef sinjura, cull uahda b'cannestru ta tliet mit uahda, chien jiggereu ma Londra.—Il flus imbghad li ingemghu, għandhom iservu għall bżonnijet ta li Sptarijet.

—Tempural mill'acbar minn Milan mixa fuk Ruma—rjeħ ta kaüa straordinarja, xita bil kliel u silğ bil bosta oħxon għamlu bsara cbira: hafna nies bakghu feruti u hemm ucoll xi mejjtin.

—It-Taljani, fi Tripli, fis-sebgha u ghoxrin tax-xahar, geu attaccati Buchamez minn sitt elef Torc, li chien accampati f'Sidi-Sajd. Telegramm minn Ruma igharrafa li it-Toroc halleu hames mija mejjtin u it-Taljani 27 muktula u 112 feruti biss. Għal din il vittorja saru dimostrazzionijet ta ferh cbar Ruma, l'actar fil Parlament.—Il għada, chien hemm battalja oħra u it-Taljani, mghajjuna minn tliet fregati, reggghu l'ura lit-Toroc, u imbghad cecceühom bil ponot tal bajjunetti—Ighidu li it-Toroc chellhom mitejn mejjtin, u it-Taljani ghaxra mejjtin u 78 feruti.

Mil LUCERNA TAL HAJJA. — 13. Min għandu fih li spirtu t'Alla jistmerr u jobghod cull frugħa li tati id-dinja.



Itolbu għall'erüieħ għeżieħ tas-SORU FORTUNATA BRINCAT, ta *San Giuseppe tal Apparizzjoni*, li mietet Tripli, fl'24 ta gunju, uara 35 sena xogħol f'li Sptar ta dic il belt, fejn Alla biss jaf chemm hadmet, speċjalment issa, fi žmien il għuerra; u tas-

demm, li fihom (jistkarruh saħansitra il protestanti) il Cnisja cattolica chienet għadha kaddisa u safja mis-*superstizjonijit*. Tajjed, issa dac iż žmien *ir-reliqüji* tal martri chienu miżmumin bl'acbar kima. Bizzejjed takra' l'istorja tagħhom biex tara chemm hu hecc tabilhakk, dic l'istorja li mbagħtet lilna mil ilghad žmienijit, u chitbuba actarx xhieda li raü b'ghajnejhom. Minnha jidher bič-čar, li *ir-reliqüji* tal martri chienu mftixxin bi hrara cbira mil insara, li ma chienux iharsu għal flus biex jixtruhom u minn xi drabi chien ucoll ihallu hajjithom biex jicsbuhom taht idejjhom. Chien jighru mux biss l'igisma mtertkin u l'ghadam mfarrac bis-suat u s-snien tal annimali imma saħansitra id-demmm, li chien jighru geüa flieħchen žghar, li għadec tista' issib minnhom fil *catacombi* hdejn l'igisma tal martri. Xi drabi chienu icuru l'insara, li, jaraü lil hühom b'kalb cbira jati hajtu għal fdi, chien iduru mieghu biex jiehdulu xi tifchira, ibillu fid-demmm shün u hiereğ itir mil feriti ta gismu mcatär u bcejječ tal għazel, li chien mbagħad jehdu id-där magħhom bhala hağa għaziža. Drabi oħra chien icun il martri, li chien jittagħlhom bcejječ mil libsa ta fuku msappin bid-demmm tieghu. F'chelma uahda l'istorja ta dauc iż-žmienijit tal mohkrija u čarcir ta demmm

SORU SCOLASTICA (Caterina Bonnici), li mietet haün il Belt erba' ti jem uara fl'Abbatija ta Santa Caterina, fejn chienet ilha magħluka 18 il sena. It-tnejn chienu jigu cugini mar-Reverendu Dun Frangisc u mal Procuratur Legali Eügenju Vella. Alla jatihom il Genna, li hadmu dejjem għaliha.

MOGHDIJA TAŻ-ŽMIEN

Tahbit il mohh.

Biex issibu x'in hi il chelma li għandcom tfissru, imsejġha *collox*, tridu tiehdu l'eüüel ittra ta cull uiehed mil hamsa u frattant tghidu x'in huma ucoll: u, imbagħd, bil hames ittri tghakkdu *collox*. Per esempju, jecč il hamsa ifissru: *Sema, Art, Labra, Ilma u Barri*, tiehdu l'eüüel ittri tahhom (*S, A, L, I, u B*) u bihom taghmlu *Salib*. Jecč il chelma ta *collox* tcun iksar jeü itüal, icun hemm inkas jeü actar cliem xi tfissru, biex imbagħd tiehdu l'eüüel ittra ta cull tifsira: imma illum gibna l'esempju ta hamsa ghax hames ittri fiha il chelma ta *collox*. U għamilniha hafisa chemm stajna, biex tifhmu il logħba għal darb'ohra. Naraü, mela:

1. Jen sid collox.
2. Bżonn tal hajja, li minghajri ma tghaddix.
3. Jecč inkum, naf nagħmel rajja.
4. Tixrob lili ma tagħlix.
5. Int, u jen, u cull ghajr tagħna. *Collox* haün, kieghed jilkaghna.

L'ahħar XARADA chienet:

Bona-parti—Bonaparti.

Giebuha: Monsinjur Canonicu Hili u is-Sur Düardu Grima, minn Għaüdex it-tnejn.

L'ahħar TAHBIT IL MOHH chien:—

«Zeügi marid il furmaria, zeügi binti falla, it-tfal il cbar rashom marret u cull-hadd uaka fuki.»

Ma giebuħx tajjed hlief is-Sur Düardu Grima, minn San-Laurenz ta Għaüdex, u is-Sur Giuseppe Aquilina (tač-*Circlu Mand. Bellini*) mill'Imtida: imma, nghidu ahna, bħalma giebuħ tnejn, chiecu habbtu ftit mohhom, setghu giebuħ hafna oħra, ghax biex uiehed jista ighemghem li ix-xogħol m'hux mahdum tajjed irid ma igibu hadd.

tal insara, tista' tghid, li hija ix-xhieda l'actar čara tat tagħlim tal Cnisja cattolica:—li *ir-reliqüji* tal kaddisn għandhom icollhom kima.

U jecč dan m'hux bizzejjed, nżidu l'egħgubijit li Alla għamel f'cull žmien bir-*reliqüji* mkaddsa. Santu Uistn, uiehed mil akua fost is-Santi Padri tal Cnisja u li għalih għandhom kima cbira il protestanti, isemmi fük festa cbira li saret fil Cnisja ta Milan meta säbu l'igisma tal kaddisn martri Gervasju u Protasju u fük bosta egħgubijet li graü dic il habta. Hecc ucoll gara (ighid hu ucoll) meta l'iskof *Proietto* ha' l'Africa *ir-reliqüji* ta San Stiefnu: xuejha għamja, li chienet miexja uara il *processioni*, li chienet mil akua u mil isbah, talbet lin-nies bil hniena li jehduha kuddiem l'iskof li chien jarfa' *ir-reliqüji*, u chif uaslet kuddiemu neülitlu kabda uard, titolbu fil uakt li imissu mghal gisem għaziž ta dac il kaddis cbir u eüleni martri tal Cnisja; l'iskof hecc għamel u ix-xieħa hadet mil gdid f'idejha li uard, għafsit magħ ghajnejha u minnufih raga' gieħa id-daül. Issa chif katt Alla chien sejjer iüettak bil *miraculi* il kima lejn *ir-reliqüji* mkaddsa, li chienet *idolatrija* u *superstizjoni* tatihom gieħ u kima?

(15)

(Jissocta)

EMIGRAZZJONI.

San Paul Brazil
April 1912.

Min Giuseppe Bonello.

Ghandi ngharrafcem bdaun izzeug
rsi zghar u zbieh li bighom tiehdu
ve hafna illi jena usalt il Brazil
piacir shieh bhal ma nispera f'Alla
kauui u intcom. Ahna tlakna min
li tinsabu ta Marzu usanna Santos
Malta fit 28 Kat ma cont nopsor
26 ta April. daksec, ma hate
li sejer niehu piacielli niehu ghax
piacir actar milli ch domna giur-
niftacar ficom—Leuel na jumein
nata Tunes, imbaghat domallasna
flocanda Marsiglia, u ma ha
xein Marsiglia, ma nistax ing
bielcom chem hia sabiha—Imbaghat
tlakna min Marsiglia b'uisk u
temp, rieh irid jibla l'art, u ba
kauj uisk, nofs in-nies chien u sej
imutu, u lili ma ghamilli xein, n
fuk il gverta, beda tjela il colp ta
bahar fuk ic-ciumnia sa usalna Spa-
gna; imbaghat iccujeta u tlakna
ghal Malaga. Isbuhia ta Malaga,
jena meta rajta ghet ma haunx
pajis bhala, fia Chnisia biss donna
il genna tal'art—l'imbit ta Malga
tajib uisk, limbit portuaj, flixcun ta
3 terzi, 6 pence biss (Malta imbieh
5 xelini). Imbaghat tlakna ghal Gi-
biltà, imbaghat tlakna ghal Dakar,
domna 8 tjem biex uasanna, bahar
u ajru. Dakar hem njes gisimom
isuet collu u njes hzienu uisk, la
rajna u l'inkas narau, colla stalletti
u rivorvrjet u istghou ioktluc phal
taz ilma—Imbaghat tlakna ghal Ba-
hja, domna 8 tjem ohra bahar u ajru.
Innies suuet ucol, imma nies min-
taghna u notfa uisk, u ghandom
flus uisk—Bahia f'chem rajt pajisi
inseitolom daks chem ja sabiha—Im-
baghat tlakna ghal Riu, art tal
Brazil—u min Riu tlakna ghal San-
tos, u hec usanna il Brazil. Ahna
u dehlin il port ankas taf fein int
diehel chem ua sabieh—Dauna il
pajisi li semmeintilcom, barra mil
pajisi l'ohra li ghaddeina fihom u ma
inzilniex l'art—Jena bghattilcom
Cartolina cul pajs li ghaddeina, halli
tgheiduli chem il uahda uaslet—il
Carlu bghattlu tnein.

Chif inzilna mil Vapur tal bahar
thanna drit mil iscala ghal xmun
de fer u tlakna ghal S. Paulu,
ghaddeina min tant dezerti u min
fuk muntanji oghliin ara chem uma
gholiin l'ishap itcaxcar mahhom u
certi bnadi ma tidirx l'art, animali
igru u tair ittajar u jokghot ma
duar ixmun de fer tant chem ua
mans, inkabat bidec u mux blix-
cubetta; ghaddeina min tant xmajar
cbar u zghar; insomma fid-disgha
ta billeil usanna S. Paul, domna
3 sighth biex usalna—Imbaghat
usalna flucanda gbira, u malli thal-
na tauna nieclu u fein norkdu u

domna 5 tiem figha, din il-lucanda
cbira uisk, ma ghaunx bhala f'Malta,
fiba cul ma trit, sptar, banc biex
issarrafcem il flus, insomma figha il
bzonniet colla—Jec tcun mariit
ghandom johorgiuc kauj u shieh u
ma thallas xein—Fdin il lucanda
huma xi 6 telef ruh Spagnoli, Por-
tughisi u Giappunisi. Min Gibiltà
imbarcau maghna 12 il mija Spa-
gnoli ghal Brazil—Mil Maltin li
chien u gejin hat ma gie hlief it 13
il familia, l'ohrain bakghu Tunes u
Marsiglia ghax bezghou, irid icolloc
il curac.

Fdin il lucanda bdeu gejin Bar-
niet hafna culhatt irjdna biex im-
morru nahdmu mighu fil caffè jeu
fil maduni insomma fcollox. Il maltin
keghdin fidejn signur fabbli uisk,
kighet jekaf maghna u ma jakla xein,
dan is-signur chien Malta, ua Inglis,
jlu 10 snin il Brazil, itchellem p'7
lingui, anche bil malti, u habib ta
culhatt anchi tal Gvern—Ghax li
ma chienx u, conna nistarmu ghax
il-lingua braziliana tkila uisk, tbat
biex titghallima—L'janna il maltin
habbeuna uisk mindu tlakna min
Malta imma fdin il lucanda iz-zejet.

Fil lucanda ghamilna il cuntrat
ghall sena u il cuntrat u illi bein
ujehet u ihor, jakla tmin xelini cul
jum, nisa u irgiel; issiniur itjna han-
zir u hanzira, u tigieg, l'annimali
colla rigal, u jtina xi hagia tal flus
ucol kabel il paga cul xaghar. Il
Brazil ma tanc emm flus actarx carti,
ghax art sinjura aisk—Ix-xoghol
icun li itic elf sigra tal caffè ghalic
uahdec, tfarfarom u tnaddafhom, u
itic mott raba ghalic, li tiehu minnu
ghalic u chera franc—Fuk il vapor
il maltin culhat hadem u hemm min
kala 2 liri, insomma jena klait lira
u nofs. Il captan gie irricmandana
li ahna l'ahiar njes, u il Gvern kall
li jec il maltin isjbom bezlin, il bieb
tal Brazil ifthu ghal maltin—Tah-
sbux illi dina l'art hazina, l'aria ahia
min Malta, issa ix-xitua ankas jagh-
mel maltemp iz-ziet u fis-saif l'ajru
dejem jbidel u taghmel ix-xita, u
ma haux mart ta xein—Halli in-nies
jgheidu li irjdu ghax kat ma geu.

Gheziez omni u missieri, mahbu-
bin huti, inselli ghalicom hafna, u
sellu ghal culhatt u gheidilom li jen
kiet ghal kalbi—Fja tahsbu xein, u
ibaghtuli il barca taghcom u jen
nibghat li tahfruli cul ma ghamilti-
com—Carmena kaltilcom biex ti-
baghtula il mahfra taghcom ucol,
insomma jena rit nictbilcom hafna
affarjet zbieh, imma jena u nictep
insejt collox—

Sahha—Sahha—Addio

GIUSEPPE BONELLO.

Data 15 ta Meju 1912.

Fuk din il carta ingheidilkom dan
il cumplament—Tlakna mil lucanda

ta S. Paul fit-3 ta Meju fis-7 ta fil
ghaxja, morna Brotes bix-xmun de fer,
u imbaghat fuk carrjet migbuda mil
barrin u usalna il post l'aghda fil
ghaxia—Ghaddeina min tant xmajar
u tant boschjet u imbaghat dezert
cbir, insomma batejna, imma meta
tara dan collu li katt ma rajtu, hadna
piacir hafna u flahhar usanna—
tauna chera franc, tauna xcora tkiek
u l'ichel collu, il hops naghmluh ahna
ghax ghanna il forn—Domna tmin
tjem keghdin u imbaghat kbadna
nahdmu nisa u irgiel fil caffè—.....
dahlet ma issiniur, jena u hi immorru
nahdmu u fein kedin hem xi 30 abi-
tat, em-ma hemx njes, u l'erbghe
njes li hem actar insara minna, nit-
halsu bix-xaar, animali chem trit,
tigieg u hnizer jgru phan-nemel,
colium jtina flixcun halip tal Bakra
nixorbuh, cul nar ta hat irsajar ti-
giegia u kighet ghal kalbi. Carlu
ghidulu ma jgix ghal issa, ghax sa
sena bil cuntrat li nahdmu fil caffè,
naktouh u naghskuñ fix-xemx, allura
dax-xoghol ma jghode ghalih—uara
is-sena nistghu nitilku u nitilghou il
belt fein hem hafna postijet imma
fein ahna chem chem meux ahia
ghax collox franc, ix-xoghel tbat ftit
il haja ghalia uisk, imma art sinjura
uisk, ankas flus ma em, imma carti
jimxu—Milli jgheidu in-nies temnux
xein, ghax hat ma gie hliefi u li
pratcait jen, ankas min ilu jsjefer 30
sena—Dina il littra ctipta 16 il giur-
nata uara li usanna ghax ma staito
u keghdin il boghot uisk min Mal-
ta, u ghal issa ma nistax inghar-
rafcem xein ahia—Jec iddumu ma
tircievu ittra min tighi, tiddeikux
ghax aun boghot uisk, u jec tistghou
ibaghtuli littra taghcom il coll min
dauc ta 6 penz it-tuzana.

Gheziez omni u missieri, mah-
bubin huti, inselli ghalicom hafna
u ghal cul min jafni, u ibaghtuli il
mahfra taghcom lili u lila, u itolbu
ghal fortuna tighi ighax jec il Bam-
bin itjna il ghomor it-tnein, lili u
l'ilcom, ghat tarauni siniur Malta—
Fuk il Milizia gharfuni—Sellu ghal
Uigi ta Michiel ittax u ghedulu biex
jbaghtli l'indiriz tighouseuua—Ghan-
di taht ideja gnjen cbir uisk fih ghan-
di banana, l'aring u bittjeh mux
phal ta Malta, u caffè tixtrix issa,
nibghatilcom vapor imghobbi.

Sahha sahha u sahha

GIUSEPPE BONELLO.

Dan u l'indiriz:—Fazenda Santa
Eulalia, Per Brotas, Provincia San
Paulo—Brazile.

Din iz-zieda hallejniha bl'ortografija ta
min chitibha mil Brazil: chiecu chellna im-
missuha, ma chien jibka xejn minnha.

ID-DIREZZJONI.

